

Ministeru għall-Edukazzjoni

INGAĠĠ TA' GRADI TAL-EDUKAZZJONI IRTIRATI BIEX IWETTQU DMIRIJET T'GĦALLIEMA FI HDAN IL-MINISTERU GĦALL-EDUKAZZJONI

Nomenklaturi li jindikaw il-maskil jinkludu wkoll il-femminil.

Il-Ministeru għall-Edukazzjoni (MFED) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MFED jimxi mal-Liġi Sussidjarja 327.546 (Regolamenti tal-2016 dwar ir-Reklutaġġ Taħriġ Inizjali u Żviupp Professionali Kontinwu u Protezzjoni ta' Minorenni fl-Edukazzjoni Obbligatorja)

1.1. Is-Segretarju Permanenti, Ministeru għall-Edukazzjoni (MFED) jilqa' applikazzjonijiet minn Kapijiet tal-Iskola, Assistenti Kapijiet tal-Iskola, Uffiċjali Edukattivi, Kapijiet ta' Dipartiment u Għalliema/Instructors li rtiraw, servew fi skejjeļ liċenzjati statali u mhux statali li joffru edukazzjoni obbligatorja biex jwettqu dmirijiet ta' taġħlim fi hdan il-Kulleġġi Statali fil-Ministeru għall-Edukazzjoni biex iservu f'Malta u / jew Għawdex għal perjodu definit fuq bażi full-time jew part-time, kif u meta jkun meħtieġ.

1.2. L-applikanti jkunu jistgħu japplikaw għal xi wieħed mis-suġġetti/oqsma/ċiklu mgħallma f'edukazzjoni obbligatorja, billi jindikaw fis-CV is-suġġett/i/qasam/ċiklu. Għal-lista ta' suġġetti /oqsma/ ċiklu ġentilment ara l-Appendiċi A.

Tul tal-assignment u kundizzjonijiet

2.1. L-ingaġġ se jkun fuq bażi definita għal sena (1) skolastika, li jista' jiġġedded għal perjodi oħra .

2.2. Ġranet tal-iskola, sigħat u vaganzi jkunu daww kif stabbiliti fil-Ftehim bejn il-Gven ta' Malta u l-Malta Union of Teacher iffirmat fil-21 ta' Diċembru 2017.

Salarju marbut mal-pozizzjoni

3.1. Għalliema/instructors irtirati li ġew magħżula biex jirritornaw biex jgħallmu, se jithallsu fuq l-Iskala tas-Salarju u step bbażżat fuq meta irtiraw, inkluż l-allowances kollha rilevanti applikabbli, mal-preżentazzjoni tal-evidenza (testimonjanzi/dokumenti) għas-sodisfazzjon tal-manigment.

3.2. Il-Kapijiet tal-Iskola, Assistenti Kapijiet ta' l-Iskola, Uffiċjali Edukattivi, u Kapijiet ta' Dipartiment li ġew magħżula biex jirritornaw biex jgħallmu, għandhom jithallsu il-massimu ta' Skala ta' Salarju 7 (li hija l-massimu ta' salarju ta' għalliem), inklużi l-allowances kollha rilevanti applikabbli.

3.3. Il-mid-day break supervision jithallas bir-rata applikabbli ta' bħal issa ta' €12.13 is-siegħa.

3.4. Il-persuna magħżula tkun intitolata ukoll għall-bonus annwali u weekly income supplement kemm jekk taħdem fuq bażi full-time jew fuq bażi pro-rata skont in-numru ta' sigħat contact u non-contact maħduma jekk taħdem fuq bażi part-time, sakemm madankollu, dawn ma jkunux diġà qed igawdu minnu taħt xi waħda mid-dispożizzjonijiet tal-Att dwar is-Sigurtà Soċjali.

Dmirijiet

4. Id-dmirijiet għal din il-pożizzjoni ta' Retired Teacher jinsabu fl-Anness A meħmuż ma' din iċ-Ċirkolari.

Rekwiziti tal-Eligibbiltà

5.1. Sal-ħin u d-data tal-għeluq ta' din is-sejfa għall-applikazzjonijiet, l-applikanti għandhom ikunu:

- i. a. ċittadini ta' Malta; **jew**
- b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **jew**
- e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji; jew
- f. Fil-pussess ta' dokument tar-residenza maħruġ skont id-dokument 'Status ta' Residenza ta' Ċittadini tar-Renju Unit u l-Membri tal-Familja tagħhom f'Malta skont il-Ftehim dwar l-Irtirar tar-Renju Unit u l-Irlanda ta' Fuq mill-Unjoni Ewropea u r-Regolamenti tal-Komunità Ewropea dwar l-Enerġija Atomika.'

Il-parir tad-Dipartiment għall-Affarijiet taċ-Ċittadinanza u Expatriates fi hdan l-Aġenzija Identity Malta għandu jiġi mfittex skont il-ħtieġa fl-interpretazzjoni tal-prowedimenti imsemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

ii. profiċjenti kemm fil-lingwa Maltija kif ukoll Ingliża;

iii. Għallieħor/Instructors, Kapijiet tal-Iskola, Assistenti Kapijiet tal-Iskola, Uffiċjali Edukattivi, u Kapijiet ta' Dipartiment li rtiraw u li:

(a) huma fil-pussess ta' Warrant (Permanenti) ta' Għallieħor; u

(b) għandhom ta mill-inqas ħames (5) snin skolastiċi esperjenza ta' taġħlim fis-suġġett/qasam/ċiklu li jkunu qed japplikaw għalih go skola liċenzjata li toffri edukazzjoni obligatorja.

5.2. L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jippreżentaw is-Service and Leave Record Form (GP 47); filwaqt li dawk li japplikaw minn barra jridu jippreżentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel iddata tal-applikazzjoni, inkluż rendikont tal-impjeg (jobsplus) u jindikaw jekk qatt kinux impjegati tal-Gvern qabel u jagħtu d-dettalji).

Sottomissjoni ta' Dokumentazzjoni

6.1. Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal tal-Edukazzjoni fuq <https://edurecruitment.gov.mt>.

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adattat f'kazijiet biss fejn in-numru ta' applikanti huwa ikbar minn numru ta' vakanzi fis-suġġett/qasam/ċiklu li applikaw għalih. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

7.2. Tingħata kunsiderazzjoni xierqa lill-kandidati li, minbarra dak rikjest f'paragrafi 5.1 – 5.2, għandhom esperjenza ta' xogħol relevanti u ppruvata.

Sottomissjoni tal-Applikazzjoni

8.1. L-applikazzjonijiet għandhom jiġu sottomessi, għall-attenzjoni tal-Ministeru għall-Edukazzjoni, permezz tar-Recruitment Portal tal-Edukazzjoni **biss** f'dan l-indirizz: <https://edurecruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat / Certifikat tal-Kondotta skont kif applikabbi, li tali dokument irid ikun mafrug mhux aktar minn xahar (1) qabel id-data tal-applikazzjoni, f'format pdf, li għandhom ikunu uploaded permezz tal-Portal. Id-data tal-għeluq tal-applikazzjonijiet hija 17:15 (Hin Ċentrali Ewropew) of Friday, 31st December, 2021. Ittra elettronika ġġenerata mill-kompjuter tintbagħat bhala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet ġenerali msemmija hawn isfel.

8.2. Madankollu, minhabba l-esiġenzi ta' MEDE, il-proċess tal-għażla inizjalment se jikkunsidra l-applikazzjonijiet li jkunu rċevew sa **17:15 hrs (Hin Ċentrali Ewropew) l-Erbgħa, 30 ta' Diċembru 2020** Id-data tal-għeluq għal din is-sejha ġiet estiża b'jumejn tax-xogħol peress li fit-28 u d-29 ta' Diċembru s-sistema mhux ser tkun funzjonali minhabba aġġornament tas-sistema. Jekk tkun teħtieġ għajjnuna bl-applikazzjoni ġentilment ikkuntattja lil Edu Servizz.gov fuq in-numru tat-telefon 153.

8.3. L-applikanti għandhom jindikaw fis-CV is-suġġett/ qasam / ċiklu li jixtiequ jgħallmu.

8.4. Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

8.5. Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

8.6. Applikanti jingħataw sa żewġ ġranet tax-xogħol (2) wara d-data tal-għeluq jew sa żewġ ġranet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbi, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf>

Dawn id-dispożizzjonijiet ġenerali għandhom jiġu meqjusa bhala parti integrali minn din is-sejha għall-applikazzjonijiet.

